



24	ڈاکٹر عبدالسلام ماہر تھے:	ریاضی کے	فزکس کے	کیمسٹری کے	بیالوجی کے
25	ڈاکٹر عبدالقدیر خان نے کب پاکستان میں مستقل سکونت اختیار کی؟	1992ء	1991ء	1978ء	1975ء
26	پاکستان کے نوبل انعام یافتہ سائنسدان کا نام ہے:	ڈاکٹر منیر احمد خان	ڈاکٹر عطاء الرحمن	ڈاکٹر اشفاق احمد	ڈاکٹر عبدالسلام
27	فلسفہ کے میدان میں بو علی سینا کی مشہور کتاب کا نام ہے:	تحریر الاماکن	القانون فی الطب	کتاب المناظر	کتاب اشفا
28	----- ایک مشہور ریاضی دان تھا۔	الرازی	نیوٹن	ڈاکٹر اشفاق احمد	رابرٹ
29	سلفیورک ایسڈ تیار کیا:	جابر بن حیان	المیرونی	بو علی سینا	الرازی
30	تخمیر کے ذریعے الکو حل تیار کی:	المیرونی	بو علی سینا	ڈاکٹر عبدالسلام	الرازی
31	المیرونی کے مطابق زمین کا ریڈیس ہے:	6353km	5353km	7353km	6338km
32	ابن الہیثم کی مشہور کتاب ہے:	کتاب المناظر	کتاب الاسطرلاب	قانون المسعودی	کتاب اشفا
33	ڈاکٹر ثمر مبارک مندرپیدا ہوئے:	1933ء	1937ء	1941ء	1945ء
34	"کتاب المناظر" پہلی جامع کتاب ہے:	موجوں پر	آواز پر	روشنی پر	حرارت پر
35	القانون فی الطب کا مصنف ہے:	جابر بن حیان	المیرونی	ابن الہیثم	بو علی سینا
36	چاغی کے مقام پر کامیاب نیوکلیئر تجربہ کیا 28 مئی:	1998ء	1999ء	1997ء	1996ء
37	ڈاکٹر منیر احمد خان پیدا ہوئے:	1924ء	1925ء	1926ء	1927ء
38	----- کسری کشید کے بارے میں جانتا تھا۔	ابن الہیثم	المیرونی	بو علی سینا	جابر بن حیان
39	کمزور نیوکلیائی فورسز اور الیکٹرو میگنیٹک فورسز کو یکجا کرنے کا نظریہ پیش کیا:	ڈاکٹر منیر احمد خان	ڈاکٹر عبدالسلام	ڈاکٹر عطاء الرحمن	ڈاکٹر منیر احمد خان
40	المیرونی نے زمین کا قطر معلوم کیا:	لاہور میں	کراچی میں	جہلم میں	ریاض میں
41	پاکستان ایٹمی طاقت بنا:	1998ء	1997ء	1996ء	1999ء
42	مسلم دنیا کا ارسطو ہے:	ابن الہیثم	بو علی سینا	جابر بن حیان	عبدالقدیر
43	ڈاکٹر منیر احمد خان قصور سے لاہور تشریف لائے:	1936ء	1937ء	1938ء	1939ء
44	جابر بن حیان ماہر تھا:	بیالوجی	کیمسٹری	فزکس	سرجری
45	المیرونی نے ریاضی پر تقریباً----- سے زائد کتابیں لکھیں۔	50	150	250	350
46	ماڈرن دنیا کی ایجاد ہے:	ہوائی جہاز	ریلوے انجن	کمپیوٹر	ٹیلی ویژن
47	سائنس کی شاخ جس کا تعلق جانداروں کے کیمیائی عوامل سے ہے:	آرگینک کیمسٹری	ان آرگینک کیمسٹری	بائیو کیمسٹری	فزیکل کیمسٹری
48	لفظ "جیو" کا مطلب ہے:	ستارہ	آسمان	زمین	سورج
49	ستاروں اور سیاروں کا علم کہلاتا ہے:	فلکیات	جغرافیہ	زراعت	باہنی
50	جانداروں کے مشاہدے اور معائنے کے علم کو کہتے ہیں:	بیالوجی	باہنی	زوالوجی	مائیکرو بیالوجی
51	آواز سائنس کی کس شاخ سے تعلق رکھتی ہے؟	فزکس	کیمیا	بیالوجی	جیالوجی
52	جیوگرافی کے تحت مختلف علاقوں کی گراف بندی کی جاتی ہے:	زمین کے	سورج کے	زراعت کے	میڈیسن کے

بیالوجی	زراعت	کیمسٹری	فزکس	53	پیمائش کی سائنس کہلاتی ہے؟
فزیا لوجی	مارفولوجی	زوالوجی	باہنی	54	جانوروں کے مطالعہ کو کہتے ہیں:



(مختصر جوابی سوالات)

- سوال 1:** سائنس کی تعریف کیجیے۔  
**جواب:** سائنس لاطینی لفظ "Scientia" سے اخذ کیا گیا ہے جس کے لغوی معنی حقائق کا اصلی شکل میں باقاعدہ مطالعہ کرنا ہے۔ سائنس کا بنیادی اصول مشاہدہ اور استدلال ہے۔
- سوال 2:** دورِ جدید کے چار غیر مسلم سائنسدانوں کے نام لکھئے۔  
**جواب:** دورِ جدید کے چار غیر مسلم سائنسدان یہ ہیں:  
1- گلیلیو 2- آئزک نیوٹن 3- گریر مینڈل 4- ایڈلسن
- سوال 3:** یونانیوں کے مطابق زمین پر زندگی کن عناصر کی وجہ سے وجود میں آئی؟  
**جواب:** قدیم یونانی فلاسفرز کا خیال تھا کہ دنیا میں موجود تمام چیزیں چار ایلیمینٹس یعنی ہوا، پانی، مٹی اور آگ سے بنی ہیں۔
- سوال 4:** یونانی فلاسفرز کا دور کون سا تھا؟  
**جواب:** یونانی فلاسفرز 500 قبل مسیح سے سائنس میں دلچسپی لینے لگے۔ یونانی نظریات کی تجرباتی تصدیق کے قائل نہیں تھے۔ ان کا خیال تھا کہ دنیا میں موجود تمام چیزیں چار ایلیمینٹس یعنی ہوا، پانی، مٹی اور آگ سے بنی ہیں۔
- سوال 5:** بو علی سینا کی دو کتب کے نام لکھئے۔  
**جواب:** بو علی سینا کی دو کتابوں کے نام درج ذیل ہیں:  
1- کتاب الشفا 2- القانون فی الطب
- سوال 6:** چار مسلمان سائنسدانوں کے نام لکھئے۔  
**جواب:** چار مسلم سائنسدانوں کے نام درج ذیل ہیں:  
1- جابر بن حیان 2- محمد بن زکریا الرازی 3- ابن الہیثم 4- البیرونی
- سوال 7:** سپارکو کی بنیاد کب اور کس نے رکھی؟  
**جواب:** سپارکو کی بنیاد ڈاکٹر عبدالسلام نے 1961ء میں رکھی۔
- سوال 8:** سائنس کے میدان میں جابر بن حیان کے دو کارنامے لکھئے۔  
**جواب:** سائنس کے میدان میں جابر بن حیان کے دو کارنامے درج ذیل ہیں:  
1- جابر بن حیان نے کچھ دھاتوں کو پگھلا کر صاف کرنے، فولاد تیار کرنے، چمڑا بنانے، کپڑا رنگنے اور لوہے کو زنگ سے بچانے کے طریقے معلوم کیے۔  
2- سلفیورک ایسڈ، نائٹرک ایسڈ اور ہائڈروکلورک ایسڈ پہلی دفعہ جابر بن حیان نے ہی تیار کیے تھے۔
- سوال 9:** ابن الہیثم کے دو سائنسی کارنامے لکھئے۔  
**جواب:** ابن الہیثم کے دو سائنسی کارنامے درج ذیل ہیں:  
1- یں ہول کیمرہ ایجاد کیا۔ 2- آنکھ کے بارے میں تفصیل اپنی کتاب میں پیش کی۔



**سوال 10:** ڈاکٹر ثمر مبارک مند کب اور کہاں پیدا ہوئے؟

**جواب:** ڈاکٹر ثمر مبارک مند 17 ستمبر 1941ء کو راولپنڈی میں پیدا ہوئے۔

**سوال 11:** البیرونی نے کل کتنی کتابیں لکھیں؟ ان کی مشہور کتاب کا نام لکھئے۔

**جواب:** البیرونی نے ریاضی کے موضوعات پر قریباً 150 سے زائد کتابیں تحریر کیں۔ ان کی مشہور کتاب کا نام "تحریر الاماکن" ہے۔

**سوال 12:** ڈاکٹر عطاء الرحمن کب اور کہاں پیدا ہوئے؟

**جواب:** ڈاکٹر عطاء الرحمن 1942ء کو دہلی میں پیدا ہوئے۔

**سوال 13:** محمد بن زکریا الرازی نے مختلف کیمیائی مرکبات کو کتنے گروپس میں تقسیم کیا؟

**جواب:** محمد بن زکریا الرازی نے مختلف کیمیائی مرکبات کو چار گروپس میں تقسیم کیا:

1- معدنیاتی 2- نباتاتی 3- حیواناتی 4- ماخوذ

**سوال 14:** محمد بن زکریا الرازی نے کن بیماریوں کی علامات اور علاج دریافت کیا؟

**جواب:** محمد بن زکریا الرازی نے ہی سب سے پہلے چیچک اور خسرہ کے اسباب، علامات اور علاج کے بارے میں تفصیل سے روشنی ڈالی تھی۔

**سوال 15:** جابر بن حیان کی تین کتابوں کے نام لکھئے۔

**جواب:** جابر بن حیان کی تین کتابوں کے نام درج ذیل ہیں:

1- الکتاب 2- الخالص 3- الکیمیاء

**سوال 16:** ڈاکٹر عبدالقدیر خان کی خدمات لکھئے۔ / پاکستان نے ایٹمی دھماکہ کب کیا؟

**جواب:** ڈاکٹر عبدالقدیر خان پاکستان کے ماہیہ ناز ایٹمی سائنسدان ہیں، ان کی خدمات ذیل میں بیان کی جاتی ہیں:

1- ڈاکٹر عبدالقدیر خان نے دیگر پاکستانی سائنسدانوں کے تعاون سے 28 مئی 1998ء کو بلوچستان میں چاغی کے مقام پر کامیاب نیوکلیر تجربہ کیا جس کے نتیجے میں پاکستان ایٹمی طاقت بن گیا۔

2- ڈاکٹر عبدالقدیر خان کی خدمات کو سراہتے ہوئے بعد میں "کہوٹہ ریسرچ لیبارٹریز" کا نام آپ کے اعزاز میں "ڈاکٹر اے کیو خان ریسرچ لیبارٹریز" رکھ دیا گیا۔ پاکستانی قوم ڈاکٹر عبدالقدیر خان کی خدمات کو کبھی فراموش نہیں کر سکتی اور دل کی گہرائیوں سے انہیں ہمیشہ سلام پیش کرتی رہے گی۔

**سوال 17:** ڈاکٹر عبدالسلام کب اور کہاں پیدا ہوئے؟

**جواب:** ڈاکٹر عبدالسلام 29 جنوری 1926ء میں سنتوک داس ضلع ساہیوال میں پیدا ہوئے۔

**سوال 18:** ڈاکٹر عبدالسلام کو نوبل انعام کیوں دیا گیا؟

**جواب:** ڈاکٹر عبدالسلام نے دو بنیادی فورسز یعنی کمزور نیوکلیائی فورس اور الیکٹرو میگنیٹک فورس کو یکجا کرنے کا نظریہ پیش کیا۔ لہذا نظریاتی فزکس کے شعبے میں اعلیٰ تحقیق کی بنا پر 1979ء میں انہیں وین برگ اور گلوشو کے ساتھ نوبل انعام دیا گیا۔ فی الحال عبدالسلام واحد پاکستانی سائنسدان ہیں جنہیں نوبل انعام ملا ہے۔

**سوال 19:** سائنس کے میدان میں البیرونی کی کوئی سی دو خدمات بیان کیجئے۔

**جواب:** سائنس کے میدان میں البیرونی کی دو خدمات درج ذیل ہیں:

1- البیرونی نے یہ دریافت کیا کہ روشنی، آواز سے زیادہ تیز رفتار ہے۔

2- البیرونی نے زمین کا قطر معلوم کیا۔ اس نے حساب لگا کر بتایا کہ زمین کا نصف قطر 6338 کلومیٹر ہے۔

**سوال 20:** ڈاکٹر منیر احمد خان کب اور کہاں پیدا ہوئے؟



- جواب:** ڈاکٹر منیر احمد خان 1926ء میں قصور میں پیدا ہوئے۔
- سوال 21:** ڈاکٹر عبدالقدیر خان کب اور کہاں پیدا ہوئے؟
- جواب:** ڈاکٹر عبدالقدیر خان کیم اپریل 1936ء کو ہندوستان کے شہر بھوپال میں پیدا ہوئے۔
- سوال 22:** ڈاکٹر عطاء الرحمن کی سائنس میں خدمات لکھئے۔
- جواب:** ڈاکٹر عطاء الرحمن کی سائنس میں خدمات درج ذیل ہیں:
- 1- انہوں نے میڈیسن سائنس میں گرانقدر خدمات سرانجام دیں۔
- 2- ڈاکٹر عطاء الرحمن کے اب تک سوادو سو سے زائد ریسرچ پیپرز شائع ہو چکے ہیں کئی سائنسدانوں نے اپنی ریسرچ آگے بڑھانے کے لیے ان سے استفادہ کیا ہے۔
- سوال 23:** کوئی سے چار پاکستانی سائنسدانوں کے نام لکھئے۔
- جواب:** چار پاکستانی سائنسدانوں کے نام درج ذیل ہیں:
- 1- ڈاکٹر عبدالسلام 2- ڈاکٹر عبدالقدیر خان 3- ڈاکٹر منیر احمد 4- ڈاکٹر عطاء الرحمن
- سوال 24:** البیرونی کا پورا نام لکھئے اور سن پیدائش درج کیجئے۔
- جواب:** البیرونی کا پورا نام "برہان الحق ابوریحان محمد بن احمد" ہے اور سن پیدائش 4 ستمبر 973ء ہے۔
- سوال 25:** کہوٹہ ریسرچ لیبارٹریز کا نیا نام کیا ہے؟
- جواب:** کہوٹہ ریسرچ لیبارٹریز کا نیا نام ڈاکٹر اے کیو خان ریسرچ لیبارٹریز ہے۔
- سوال 26:** علم کیمیا کا بانی کسے کہا جاتا ہے اور کیوں؟
- جواب:** جابر بن حیان کو علم کیمیا کا بانی کہا جاتا ہے کیونکہ جابر بن حیان بہت سے کیمیائی مرکبات کے موجد تھے۔
- سوال 27:** علم اور اس کی اہمیت کے بارے میں دو احادیث مبارکہ کا ترجمہ لکھئے۔
- جواب:** علم اور اس کی اہمیت کے بارے میں حضور نبی کریم ﷺ کا ارشاد مبارک ہے:
- 1- "ہر مسلمان مرد و عورت پر علم حاصل کرنا فرض ہے۔"
- 2- "گود (پنگھوڑے) سے قبر تک علم حاصل کرو۔"
- سوال 28:** الرازی کے دو کارنامے لکھئے۔
- جواب:** الرازی کے دو کارنامے درج ذیل ہیں:
- 1- الرازی نے ہی سب سے پہلے چیچک اور خسرہ کے اسباب، علامات اور علاج کے بارے میں تفصیل سے روشنی ڈالی تھی۔ ان بیماریوں سے متعلق الرازی کے تحریر کردہ اصول آج بھی تسلیم کیے جاتے ہیں۔
- 2- الرازی پہلے سائنسدان تھے جنہوں نے تخمیر کے ذریعے الکوحل تیار کی۔
- سوال 29:** وادی سندھ کے بارے میں البیرونی کا کیا خیال تھا؟
- جواب:** البیرونی پہلا شخص تھا جس نے یہ نظریہ پیش کیا کہ وادی سندھ کسی زمانہ میں سمندر تھی۔ بعد میں آہستہ آہستہ ریت اور کیچڑ جمع ہوتی گئی تو وادی سندھ وجود میں آگئی۔ جدید ماہرین ارضیات کا بھی یہی خیال ہے۔

باٹنی اور زوالوجی کے درمیان فرق بیان کیجیے۔

سوال 30:

جواب:

زوالوجی	باٹنی
جانوروں کے متعلق علم کو زوالوجی کہتے ہیں۔ اس میں جانوروں اور انسانوں کی جسامت اور ان کے ماحول کے بارے میں بحث کرتے ہیں۔	پودوں کے متعلق علم کو باٹنی کہتے ہیں۔ اس میں پودوں کی ساخت، نشوونما اور ان کے ماحول کے بارے میں بحث کرتے ہیں۔

فزکس اور کیمسٹری میں فرق واضح کیجیے۔

سوال 31:

جواب:

کیمسٹری	فزکس
کیمسٹری سائنس کی وہ شاخ ہے جس میں مختلف اشیاء کی ماہیت، ترکیب اور ان کے کیمیائی خواص کا مطالعہ کیا جاتا ہے۔	فزکس وہ علم ہے جو بالخصوص مادی اشیاء اور ان کی توانائی وغیرہ سے متعلق ہوتا ہے۔

زراعت سے کیا مراد ہے؟ زراعت کے میدان میں سائنس نے کیا ترقی کی ہے؟

سوال 32:

جواب:

کھیتی باڑی کے طریقے، گوشت اور دودھ دینے والے جانوروں کو پالنے کا علم زراعت کہلاتا ہے۔ فصلوں کی بیماریاں، ان سے بچاؤ کے طریقے، زراعت میں استعمال ہونے والے آلات، مشینیں، کھادیں اور جراثیم کش ادویات کی تیاری وغیرہ اسی سائنس میں شامل ہیں۔

فزکس کیا ہے؟ اس کی دو شاخوں کے نام لکھئے۔

سوال 33:

جواب:

فزکس وہ علم ہے جو بالخصوص مادی اشیاء اور ان کی توانائی وغیرہ سے متعلق ہوتا ہے۔ فزکس کو پیمائش کی سائنس کا نام بھی دیا گیا ہے کیونکہ اس علم کا تعلق زیادہ تر ناپ تول سے ہے۔

بیالوجی کی تعریف کیجیے۔

سوال 34:

جواب:

بیالوجی اس علم کو کہتے ہیں جس میں سائنسی طریقوں سے جانداروں کا مطالعہ کیا جائے۔

جیوگرافی کی تعریف کیجیے۔

سوال 35:

جواب:

جیوگرافی کے معنی زمین اور گرائی کے معنی گراف بندی ہیں۔ گویا جیوگرافی کے تحت زمین کے مختلف حصوں یعنی خشکی اور تری کے علاقوں کی گراف بندی کی جاتی ہے۔ علم جغرافیہ میں کرہ ارض کے خدوخال، زمین، پانی، ہوا، نباتات اور انسان کے آپس کے تعلقات سے بحث ہوتی ہے۔

بایوفزکس اور جیوفزکس کے درمیان فرق کو واضح کیجیے۔

سوال 36:

جواب:

جیوفزکس	بایوفزکس
زمین کی اندرونی ساخت اور دوسرے زمینی مظاہر کی فزکس کے قوانین سے وضاحت جیوفزکس کہلاتی ہے۔	اس میں فزکس کے اصولوں کو مد نظر رکھ کر بائیولوجی کا مطالعہ شامل ہے۔

آسٹروفزکس سے کیا مراد ہے؟

سوال 37:

جواب:

اجرام فلکی کے بارے میں فزکس کے حوالے سے وضاحت آسٹروفزکس کہلاتی ہے۔

میڈیسن کی تعریف کیجیے۔

سوال 38:

جواب:

میڈیسن سائنس کی وہ شاخ ہے جو جانداروں کے اجسام کی ساخت، امراض کی تشخیص، طریقہ علاج، ادویات کی تیاری، تشخیص اور علاج میں استعمال ہونے والے آلات اور مشینوں کے علم سے متعلق ہے۔

علم فلکیات میں کس چیز کا مطالعہ کیا جاتا ہے؟ / آسٹرونومی کی تعریف لکھئے۔

سوال 39:

جواب:

علم فلکیات میں فلکی اجسام مثلاً سورج، چاند، ستاروں اور سیاروں کا مطالعہ کیا جاتا ہے۔



سوال 40: فزکس کی چار شاخوں کے نام لکھئے۔

جواب: فزکس کی چار شاخیں درج ذیل ہیں:

1- مکینکس 2- حرارت 3- روشنی 4- الیکٹریسیٹی

سوال 41: بائیو فزکس اور بائیو کیمسٹری کی تعریف کیجئے۔

جواب: بائیو فزکس: فزکس کے اصولوں کے مد نظر رکھ کر بائیولوجی کا مطالعہ، بائیو فزکس کہلاتا ہے۔

بائیو کیمسٹری: کیمسٹری کے اصولوں کو مد نظر رکھ کر بائیولوجی کا مطالعہ، بائیو کیمسٹری کہلاتا ہے۔

سوال 42: بائیولوجی کی دو شاخوں کے نام لکھئے۔

جواب: بائیولوجی کی دو شاخیں درج ذیل ہیں:

1- بائی 2- زوالوجی

سوال 43: ٹیکنالوجی سے کیا مراد ہے؟

جواب: صنعتی فنون کا علم ٹیکنالوجی ہے۔ ہماری روزمرہ زندگی میں استعمال ہونے والی اشیاء مثلاً کمہار کا چاک، لوہار کی بھٹی، جولاہے کا کنگھ،

کسان کا ہل اور رہٹ، چپوؤں سے چلنے والی کشتیاں وغیرہ سب زمانہ قدیم کے علم اور اس پر مبنی ٹیکنالوجی پر مشتمل ہیں

### کتاب الہدایہ کے جوابات

باب نمبر 1: سائنس کا تعارف اور کردار					
سوال نمبر	جواب	سوال نمبر	جواب	سوال نمبر	جواب
01	C	02	D	03	D
04	B	05	C	06	B
07	D	08	B	09	C
10	D	11	C	12	A
13	C	14	B	15	A
16	D	17	C	18	C
19	C	20	C	21	C
22	B	23	D	24	B
25	D	26	D	27	D
28	B	29	A	30	D
31	D	32	A	33	C
34	C	35	D	36	A
37	C	38	D	39	B
40	C	41	A	42	B
43	B	44	B	45	B
46	C	47	C	48	C
49	A	50	A	51	A
52	A	53	A	54	B